

---

Oktyabrın 9-da Elm və Təhsil Nazirliyində Qeyri-hökumət Təşkilatlarına (QHT) Dövlət Dəstəyi Agentliyinin heyəti ilə görüş keçirilib.

Elm və Təhsil Nazirliyinin Aparat rəhbəri Mətin Kərimli iki qurum arasında olan səmərəli əməkdaşlığı xüsusilə qeyd edib və bu əməkdaşlığı genişləndirməyin vacibliyindən danışdı. O, həmçinin QHT-lərin nazirliyin ictimaiyyətlə əlaqələr fəaliyyətində mühüm rol oynadığını, bu sahədə müxtəlif tərəfdaşlıq mexanizmlərinin mövcud olduğunu bildirib. Mətin Kərimli eyni zamanda agentlik tərəfindən keçirilən qrant müsabiqələrində elm və təhsil sahəsində müəyyən edilmiş strateji hədəflərin və islahat qismətlərinin əsas götürülməsinin əhəmiyyətini vurğulayıb.

QHT-lərə Dövlət Dəstəyi Agentliyinin icraçı direktoru Aygün Əliyeva agentlik tərəfindən keçirilən qrant müsabiqələrinin elm və təhsil sahəsi üzrə layihə təkliflərinin dəyərləndirilməsi prosesində nazirliklə əməkdaşlıq, təhsil müəssisələrində tədbirlərin təşkilində ehtiyacların birgə müəyyənləndirilməsini, həmçinin layihələrin icrasının zamanı keyfiyyət, davamlılıq və nəticəyönlü fəaliyyət məsələlərinə toxunub.

Görüşdə çıxış edən Təhsilin İnkişafı Fondunun rəhbəri Elnur Nəsimov, Elm və Təhsil Nazirliyi yanında İctimai Şuranın sədri Günəlf Səfərova və digər iştirakçılar qurumları arasında əməkdaşlığın yeni qismətlərindən danışdı, eyni zamanda QHT-lərin elm və təhsil sahəsində fəaliyyətinin Təhsil TV, "Azərbaycan müəllimi" qəzeti tərəfindən işıqlandırılması məsələlərinə toxunublar.

Sonda Qeyri-hökumət Təşkilatlarına (QHT) Dövlət Dəstəyi Agentliyi tərəfindən Elm və Təhsil Nazirliyinə xatirə hədiyyəsi təqdim edilib.